



KUNSILL LOKALI SAN PAWL IL-BAħAR LOCAL COUNCIL

Triq San Pawl, San Pawl il-Baħar, SPB 3411 Malta, Europe

E-Mail: sanpawil-baħar.lc@gov.mt, Web Site: www.stpaulsbay-online.com
Tel: 21585888, 21570869/70, Mobile: 99433058/9, Fax: 21583058

Minuti tas-Sittax (16) il-Laqgħa tal-Ewwel Kumitat Amministrattiv Burmarrad li saret nhar l-Erbgħa 15 ta' Frar, 2012 fl-Uffiċċju Amministrattiv tal-Kunsill Lokali San Pawl il-Baħar fis-7.20 ta' filgħaxija.

Il-laqgħa bdiet fis-7.26 ta' filgħaxija.

Il-Membri kienu preżenti kif jidher hawn taħt.

	Hin Dhul	Hin Hruġ
Cerpersin Raymond Bartolo	7.15 p.m.	9.42 p.m.
Vici-Cerpersin Simone Aquilina	7.16 p.m.	9.42 p.m.
Il-Membru Kumitat Amministrattiv Peter Abela	7.15 p.m.	8.30 p.m.
Il-Membru Kumitat Amministrattiv Carmel Hili	7.15 p.m.	9.42 p.m.
Il-Membru Kumitat Amministrattiv Joseph Mario Hili	7.15 p.m.	9.42 p.m.

Iċ-Ċerpersin mexxa l-laqgħa tal-Kumitat.

Is-Sindku, il-Perit Graziella Galea ma attenditx għal-Laqgħa minhabba mpenji oħra. Is-Segretarju Eżekuttiv, is-Sur John J. Camilleri, kien preżenti għal-laqgħa.

1.0 Qari tal-Minuti tal-Ħmistax (15) il-Laqgħa li nżammet fil-11 ta' Jannar, 2012

Il-minuti tal-ħmistax il-Laqgħa tal-11 ta' Jannar, 2012 ittiehdu bħala moqrija u ġew approvati wara li saret emenda waħda f'*item* 10.00 billi inbidel l-ħin tal-għeluq tal-laqgħa u sar "**fit-8.30**" minflok "**fid-9.00**".

2.00 Punti li johorġu mill-Minuti tal-11 ta' Jannar, 2012

2.01 Dwar Item 2.01 – Kamra quddiem "Scotts Supermarket".

Ġie deċiż li jiġi kkuntattjat is-Sur Nigel tal-Water Services u mistoqsi jekk din il-kamra hiex tal-Water Services u jekk tistax tiġi mnehhija.

2.02 Dwar Item 2.02 – Laqgħa mal-Klabb tal-Futbol.

Iċ-Ċerpersin qal li kienu għadhom għaddejjin kuntatti mal-avukat tal-Kunsill dwar il-ftehim mal-Klabb tal-Futbol.

2.03 Dwar Item 2.04 – Hitan Perikolużi fit-Triq tal-Wardija.

Iċ-Ċerpersin qal li TM ma kienux ser jagħmlu x-xogħol għax din mhix triq arterjali. MRRA issuggerew li jiġi kkonsultat il-ġeologista Dr Saviour Scerri. Iċ-Ċerpersin informa wkoll li l-Kunsill kien lest li jgħin iżda talab li tiġi pprezentata stima tax-xogħol involut u għalhekk huwa kien għamel appuntament mal-ġeologista.

2.04 Dwar Item 2.07- *Traffic Management*.

Is-Sur Ray Bartolo qal li kienu saru żewġ laqgħat, waħda fl-ufficini ta' TM u waħda fuq is-sit. Dwar il-proposta fi Triq Burmarrad, is-Sur Josie Brincat (TM) kien jaqbel fil-principju li jsiru "*rumble strips*", "*beacons*" u "*speed limits*". Isiru ukoll is-sinjali "*choose lane*" fit-triq ta' taht il-Knisja u "*keep clear*" quddiem il-ħanut tat-te. Il-pjanti reggħu intbagħtu u kien qed jistenna appuntament mal-Perit Audrey Testaferrata De Noto ta' TM. Huwa qal ukoll li quddiem Bonnici Brothers, il-Perit Testaferrata De Noto kienet qablet u fahhret il-proposta li ssir alterazzjoni fit-*Traffic Island* sabiex titnaqqas il-velocita fis-sewqan. Ser tintalab pjanta mill-Perit tal-Kunsill biex tghaddi għand TM.

2.05 Dwar Item 2.08 – Twittija ta' triq bil-Konkos.

Ir-resident għandu jagħmel programm meta jingab il-konkos.

2.06 Dwar Item 4.01 – Twessiegh ta' Bankina fi Triq Burmarrad.

TM qed jaraw jekk dan ix-xogħol jistax isir minn TM u b'hekk il-Kumitat jiffranka l-flus.

2.07 Dwar Item 5.01 – *Attivita' Festa Bdiewa*.

Is-Sur Ray Bartolo ikkomunika mas-Sur Zarb (MRRA) u ġew ibbukjati l-istalls u l-palk għal din l-attivita'.

2.08 Dwar Item 6.01 - *Outdoor Gym*.

Sar ix-xogħol ta' twahhil tat-tapit skont struzzjonijiet tal-Perit u nħareġ iċ-ċertifikat tal-Perit.

2.09 Dwar Item 9.02- Proġett ta' Cross Borders.

Is-Sur Bartolo qal li kien iċċekja dwar dan il-programm iżda ma kienx jidher li dan kien relevanti għal dan il-Kumitat Amministrattiv. Iċ-Ċerpersin anke prova jsib kuntatti li iżda kollha rriżultaw fin-negattiv.

3.00 Materji Finanzjarji.

3.01 Saret referenza għall-allokkazzjoni finanzjarja kif ikkomunikata mid-Dipartiment tal-Kunsilli iżda ma saritx diskussjoni dwar dan l-Item.

3.02 Sar qbil unanimu li jigu allokati sa massimu ta 1,000 Euro għall-kuncert tal-JP2 f'Burmarrad sabiex jsir il-palk, stampar u distribuzzjoni ta' programm u inviti, kif ukoll xi bibita għall-partecipanti.

4.00 Korrispondenza u Kommunikazzjonijiet.

4.01 Saret referenza għall-kommunikazzjoni tal-*Environment and Landscaping Consortium* dwar ghotja ta' *Windowsill Pots* lill-Kunsill. Huwa qal li kienu saru 36 applikazzjoni għal dawn il-*pots* minn residenti ta' Burmarrad u l-Wardija u dawn kienu ser jibdeu jitqassmu.

5.00 Resurfacing ta' Toroq.

5.01 Iċ-Ċerpersin qal li kien hemm bżonn isir programm ta' kif għandha tintefaġ is-somma allokata għal tiswija ta' toroq. Huwa qal li kien wasal iż-żmien li jsir aktar xogħol fit-toroq ta' Burmarrad. Dwar il-Wardija kien aħjar li tintalab l-għajjnuna tal-Kunsill. Din l-għajjnuna finanzjarja mill-Kunsill kienet meħtieġa anke sabiex isiru toroq f'Burmarrad għaliex l-allokkazzjoni ta' 30,000 Euro li għandu l-Kumitat ma kienux biżżejjed.

5.02 Iċ-Ċerpersin fetaħ diskussjoni dwar il-ftuħ mill-ġdid ta' Wied il-Għasel sas-Salina. Ġie deċiż li jsir kuntatt ma' MRRA sabiex isiru diskussjonijiet mal-Ministru u jsir sforz sabiex jibda t-tindif ta' dan il-Wied li preżentament qed jikkawża għarar u ħsarat kemm lill-bdiewa infushom kif ukoll lit-triq.

6.00 Updates fuq Progetti u Xogholijiet.

6.01 Iċ-Ċerpersin, is-Sur Raymond Bartolo informa li kienu saru l-maġġoranza ta' xogħolijiet kif kien ippjanat u kien jonqos biss li l-kuntrattur Adam Bugeja jagħmel xi xogħolijiet minuri.

7.00 Law Enforcement f'Burmarrad/Wardija.

7.01 Iċ-Ċerpersin, is-Sur Ray Bartolo qal li kien hemm bżonn ta' aktar infurzar tal-liġijiet tat-traffiku kemm f'Burmarrad u kemm fil-Wardija għaliex kien inutli li jsiru proġetti ta' *Traffic Management* jekk ma jsirx infurzar mill-Wardens u speċjalment mill-Pulizija.

Is-Sur Peter Abela qal kien hemm bżonn tinkiteb ittra lir-Regjun tat-Tramuntana sabiex isir aktar *patrolling* u infurzar f'dawn il-lokalitajiet. Gie deċiż ukoll li ssir laqgħa mas-Superintendent tal-pulizija tal-Mosta dwar dan.

8.00 Laqgħa Annwali tar-Residenti.

8.01 Din il-Laqgħa għandha tiġi proposta għal nhar il-Hadd, 18 ta' Marzu, 2012.

9.00 Stqarrija ta' Ringrazzjament lill-Kunsill Lokali San Pawl il-Baħar.

9.01 Iċ-Ċerpersin qara ittra li huwa kien ipprepara sabiex tinqara waqt il-Laqgħa tal-Kunsill. Din giet approvata unanimament.

10.00 Hwejjegħ Ohra.

10.01 Is-Sur Ray Bartolo qal li l-Kunsill kien ser jerga jorganizza attivitajiet tal-Karnival u waħda mil-attivitajiet kienet ser issir f'Burmarrad. Huwa qal li kien hemm bżonn jitranga l-arloġġ tal-pjazza, u jiġu kkuntatjati Transport Malta u Water Services dwar xogħol ta' dranaġġ u *resurfacing* ta' Sqaq ta' Ċampra. Iċ-Ċerpersin tenna li TM kienu ser jixtru 6 bankijiet għall-Main Road u li x-xogħolijiet fuq ir-*resurfacing* tal-Main Road ser isiru f'Marzu.

10.02 Is-Sinjura Simone Aquilina qalet li kien hemm bżonn ta' xogħlijiet ta' *patching* fil-Wardija.

10.03 Is-Sur Carmel Hili qal li l-bozza (tas-Sur Rodney) f'Wied Qannotta kienet għadha ma gietx ikkonektjata. Iċ-Ċerpersin sahaq illi kien infurmat li l-Enemalta ser jixgħelu din il-bozza b'mod imminenti. Kien hemm bżonn ta' sinjal '*Dead End*' u mera fil-parti ta' fuq ta' Triq l-Insolja u jitnaddfu l-*gutters* tat-triq prinċipali ta' Burmarrad.

10.04 Saret diskussjoni dwar blokka tal-konkrit li tpoġġiet quddiem il-Knisja ta' Burmarrad bl-iskop li titwaħħal *Bill Board*. Iċ-Ċerpersin qal li din kienet inaċċettabli li ssir f'dan il-post u huwa kien ikkuntatja liż-żewġ partiti sabiex jindaga min minnhom kien responsabli għal din il-*Bill Board*. Filwaqt li tal-PN kienu qalu li din mhix tagħhom, ma kien hemm l-ebda risposta mingħand tal-PL iżda kien hemm indikazzjoni li din kienet tal-PL. Iċ-Ċerpersin qal illi l-ebda Partit m'għandu dritt jgħatti l-faċċata tal-Knisja ta' Burmarrad, la PN u lanqas PL.

Is-Sur Carmel Hili qal li jekk kemm il-darba l-PL jintalbu jneħħu din il-blokka, ma kienx hemm garanzija li ma titpoġġiex oħra tal-PN minflokha u għalhekk għandha tintalab garanzija li hadd ma jpoġġi xi *billboard* hemm.

Ma kienx hemm ftehim dwar dan u għalhekk iċ-Ċerpersin poġġa mozzjoni sabiex tinkiteb ittra lill-PL sabiex dawn inehħu din il-blokka tal-konkrit. Is-Sinjura Aquilina issekondat il-mozzjoni. Saret votazzjoni bir-riżultat ta' 2 favur li tinkiteb l-ittra, vot kontra u astenzjoni waħda. Is-Sur Carmel Hili ivvota kontra waqt li s-Sur Joseph Hili astjena. Is-Sur Peter Abela ma kienx preżenti waqt il-votazzjoni.

Is-Sur Carmel Hili reġa' insista li tinkiteb ittra wkoll lill-PN sabiex jintalbu garanzija li ma jpoġġux *billboard* huma. Ma kienx hemm qbil dwar dan.

11.00 Tmiem tal-Laqgħa.

Il-Laqgħa spiċċat fid-9.42 ta' filgħaxija. Il-laqgħa li jmiss giet agġornata għal nhar L-Erbgħa fil-21 ta' Marzu 2012, fis-sitta ta' filgħaxija.

Ray Bartolo
Cerpersin

John J. Camilleri
Segretarju Eżekuttiv